

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē

|| aṣṭanavatitamaḥ sargaḥ ||

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ aṣṭanavatitamaḥ sargaḥ ॥

aṅgadēna mahāpārśvasya vadhaḥ

mahōdarē tu nihatē
mahāpārśvō mahābalaḥ |
sugrīvēṇa samīkṣyātha
krōdhātsaṃraktalōcanaḥ ॥ 6.98.1 ॥

aṅgadasya camūṇ bhīmāṇ
kṣōbhayāmāsa mārṅaṇaiḥ |
sa vānarāṇāṇ mukhyānā -
muttamāṅgāni rākṣasaḥ ॥ 6.98.2 ॥

pātayāmāsa kāyēbhyaḥ
phalaṇ vṛntādivānilaḥ |
kēṣāñcidiṣubhirbāhūṇ -
ścicchēdātha sa rākṣasaḥ ॥ 6.98.3 ॥

vānarāṇāṇ susaṃrabdhaḥ
pārśvaṇ kēṣāñcidākṣipat |
tē'rditā bāṇavarṣēṇa
mahāpārśvēna vānarāḥ ॥ 6.98.4 ॥

viṣādavimukhāḥ sarvē
babhūvurgatacētasah |
niśamya balamudvigna -
maṅgadō rākṣasārditam || 6.98.5 ||

vēgaṃ cakrē mahāvēgaḥ
samudra iva parvasu |
āyasaṃ pariḡhaṃ gr̥hya
sūryaraśmisamaprabham || 6.98.6 ||

samarē vānaraśrēṣṭhō
mahāpārśvē nyapātayat |
sa tu tēna prahārēṇa
mahāpārśvō vicētanaḥ || 6.98.7 ||

sasūtaḥ syandanāt tasmād
visaṃjñāścāpatad bhuvi |
tasyarkṣarājastējasvī
nīlāñjanacayōpamaḥ || 6.98.8 ||

niṣpatya sumahāvīryaḥ
svayūthānmēghasannibhāt |
pragr̥hya giriśṛṅgābhāṃ
kruddhaḥ sa vipulāṃ śilām || 6.98.9 ||

aśvāñjaghāna tarasā
babhañja syandanaṃ ca tam |
muhūrtāllabdhasaṃjñastu
mahāpārśvō mahābalaḥ || 6.98.10 ||

aṅgadam bahubhirbāṇai -
 rbhūyastam pratyavidhyata |
 jāmbavantam tribhirbāṇai -
 rājaghāna stanāntarē || 6.98.11 ||

ṛkṣarājam gavākṣam ca
 jaghāna bahubhiḥ śaraiḥ |
 gavākṣam jāmbavantam ca
 sa dṛṣṭvā śarapīḍitau || 6.98.12 ||

jagrāha pariḥgam ghōra -
 maṅgadah krōdhamūrccitaḥ |
 tasyāṅgadah sarōṣākṣō
 rākṣasasya tamāyasam || 6.98.13 ||

dūrasthitasya pariḥgam
 raviraśmisamaprabham |
 dvābhyāṃ bhujābhyāṃ saṅgrhya
 bhrāmayitvā ca vēgavat || 6.98.14 ||

mahāpārśvasya cikṣēpa
 vadhārtham vālinaḥ sutaḥ |
 sa tu kṣiptō balavatā
 pariḥhastasya rakṣasaḥ || 6.98.15 ||

dhanuśca saśaram hastā -
 cchirastrāṇam ca pātayat |
 tam samāsādya vēgēna
 vāliputraḥ pratāpavān || 6.98.16 ||

talēnābhyahanat kruddhaḥ
 karṇamūlē sakunḍalē |
 sa tu kruddhō mahāvēgō
 mahāpārśvō mahādyutiḥ || 6.98.17 ||

karēṇaikēna jagrāha
 sumahāntaṃ paraśvadham |
 taṃ tailadhautam vimalam
 śailasāramayaṃ dr̥ḍham || 6.98.18 ||

rākṣasaḥ paramakruddhō
 vāliputrē nyapātayat |
 tēna vāmāṃsaphalakē
 bhṛśam pratyavapātitam || 6.98.19 ||

aṅgadō mōkṣayāmāsa
 sarōṣaḥ sa paraśvadham |
 sa vīrō vajrasaṅkāśa -
 maṅgadō muṣṭimātmanaḥ || 6.98.20 ||

saṃvartayat susaṅkruddhaḥ
 pitustulyaparākramaḥ |
 rākṣasasya stanābhyāśē
 marmajñō hṛdayaṃ prati || 6.98.21 ||

indrāśanisamasparśam
 sa muṣṭiṃ vinyapātayat |
 tēna tasya nipātēna
 rākṣasasya mahāmṛdhē || 6.98.22 ||

paphāla hṛdayaṃ cāsya
sa papāta hatō bhuvi |
tasmin vinihatē bhūmau
tat sainyaṃ sampracukṣubhē || 6.98.23 ||

abhavacca mahān krōdhaḥ
samarē rāvaṇasya tu |
vānarāṇāṃ prahr̥ṣṭānāṃ
siṃhanādaḥ supuṣkalah || 6.98.24 ||

sphōṭayanniva śabdēna
laṅkāṃ sātṭālagōpurām |
sahēndrēṇēva dēvānāṃ
nādaḥ samabhavanmahān || 6.98.25 ||

athēndraśatrustridaśālayānāṃ
vanaukasāṃ caiva mahāpraṇādam |
śrutvā sarōṣaṃ yudhi rākṣasēndraḥ
punaśca yuddhābhimukhō'vatasthē || 6.98.26 ||

|| ityārṣē śrīmadrāmāyaṇē vālmikīyē ādikāvye
yuddhakāṇḍē aṣṭanavatitamaḥ sargaḥ ||